

संक्षिप्त

रोटरी परिवार ने ऊनी वस्त्र बांटे

मालपुरा, (निसं) नस्तर चुभोने वाली शरद हवाओं से जरूरतमंदों को व नौनीहालों को राहत पहुंचाने का संकल्प लिये रोटरी क्लब मालपुरा ग्रीन की ओर से शुक्रवार को शहर के 11 सरकारी विद्यालयों में अध्यक्षनरत 300 विद्यार्थियों को ऊनी वस्त्र बांटे। रोटरी राकेश जैन नेवटा ने बताया कि शुक्रवार को शहर के राजकीय प्राथमिक विद्यालय झालरा में आयोजित एक सादा समारोह में एसडीएम रामकुमार वर्मा, पंचायत समिति विकास अधिकारी सतपाल कुमावत, रोटरी क्लब अध्यक्ष भागचन्द जैन, पवन जैन संगम, अरूण कावरा, रमेश जैन, अरविन्द कावरा, महेश गुप्ता, शमिल अग्रवाल, विजेन्द्र शर्मा, मनोज जैन, रमेश जैन सहित क्लब परिवार की ओर से ऊनी वस्त्र वितरण किये गये। एसडीएम रामकुमार वर्मा ने कहा कि जरूरतमंदों की सेवा जीवन की सबसे बड़ी सेवा है। रोटरी परिवार द्वारा किये जा रहे इस पुनित कार्य की जितनी सराहना की जाये उतनी कम है।

भामाशाह का सम्मान किया

सांभरझील, (निसं)। गुड्डा में शुक्रवार को मदन सिंह राजावत की ओर से गौशाला के निमित्त 51 हजार रुपए का चेक गौशाला के गजानंद भार्गव व कान सिंह राजावत को सौंपा गया। भामाशाह राजावत ने कहा कि मनुष्य जीवन में माता-पिता और गौ सेवा से बढ़कर कोई धर्म नहीं है। वर्तमान समय में गौ वंशों में संकट आया हुआ है। इसी को मध्यनजर रखते हुए मेरा परिवार गौ सेवा के लिए आगे आया है। इस मौके पर अध्यक्ष गजानंद भार्गव ने कहा कि प्रदेश में इन दिनों गौवंश में फैली लंपी स्क्रीन डिजीज के दर्द को देख स्थानीय गौशाला को दिया गया योगदान काफी अहम है। गौशाला अध्यक्ष मदन सिंह ने भामाशाह परिवार का आभार व्यक्त किया। इस दौरान गजानंद भार्गव, कान सिंह और भामाशाह परिवार के मदन सिंह, विमला देवी, जानकी देवी, कोमल कंवर, सोनू कंवर आदि मौजूद रहे।

जयप्रकाश यादव उपाध्यक्ष बने

खैरथल, (निसं)। विशिष्ट श्रेणी की कृषि उपज मंडी समिति खैरथल से विभाजित नवसृजित कृषि उपज मंडी समिति तिजारा के उपाध्यक्ष पद का निर्वाचन शुक्रवार को संपन्न कराया गया। इससे पहले गुरुवार को सजीत पुत्र विशम्भर निवासी ईसरोदा को समिति का निर्वाचन अध्यक्ष निर्वाचित घोषित किया गया था। कृषि उपज मंडी समिति खैरथल के सचिव सुरेन्द्र कुमार सैनी की उपस्थिति में शुक्रवार को तिजारा कार्यालय में एसडीएम एवं प्राधिकृत अधिकारी (निर्वाचन) महेंद्र सिंह की अध्यक्षता में नवसृजित कृषि उपज मंडी समिति के संचालक मंडल की प्रथम साधारण बैठक आयोजित की गई। क्षेत्रीय विधायक संदीप यादव व सभी संचालकों की उपस्थिति में ग्राम गोडड़ा निवासी जयप्रकाश पुत्र श्री रामानन्द को सर्वसम्मति से समिति का उपाध्यक्ष निर्वाचित घोषित किया।

जयंती मनाने पर बैठक आज

खैरथल, (निसं)। क्षत्रिय जाट समाज परगना जिंदोली की आम बैठक तीन दिसंबर को आयोजित होगी। बैठक में मुख्य रूप से 23 दिसंबर को किसानों के मसीहा चौधरी चरण सिंह की जयंती समारोह पूर्वक मनाने पर चर्चा होगी। परगना के सचिव अशोक कुमार चौधरी ने बताया कि जिंदोली में टोकर वाला कुआं शिव मंदिर में अध्यक्ष राममेहर चौधरी की अध्यक्षता में सुबह 10 बजे होने वाली इस बैठक में सामाजिक एवं संगठनात्मक मुद्दों के अतिरिक्त मुख्य रूप से तारपुर चौराहा पर पूर्व प्रधानमंत्री चौधरी चरण सिंह की जयंती समारोह मनाए जाने पर चर्चा कर निर्णय लिए जाएंगे।

छेड़छाड़ का नामजद मामला दर्ज

मालपुरा, (निसं)। टोडारासिंह कस्बा निवासी एक नाबालिग के पिता ने अपने नाबालिग बेटे से व्यापारी द्वारा छेड़छाड़ किये जाने का नामजद मामला दर्ज करवाया। थानाधिकारी ने बताया कि पीड़ित के पिता की ओर से दी रिपोर्ट में बताया कि नाबालिग बच्चों पास ही की दुकान पर सामान लेने पहुंची तो दुकानदार सुरेश कोठयारी ने जबरन बच्ची को दुकान में बुला छेड़छाड़ की। जिसे बच्ची के भाई ने देख लिया। घर जाकर परिवारों को अवगत करवाया। जिस पर परिजनों ने दुकान पर पहुंच बच्ची को दुकान से व्यापारी के चंगुल से छुड़ाया।

भाजपा जन आक्रोश रथ को राज्यसभा सांसद तिवाड़ी ने रवाना किया

अलवर, (निसं)। जिला प्रभारी भाजपा किसान मोर्चा निर्मल सूरु भरतपुर में जनक्रोश यात्रा के शुभारंभ में शामिल हुए। भरतपुर में जनक्रोश रथ यात्रा को हरी झंडी दिखाकर घनश्याम तिवाड़ी राज्यसभा सांसद द्वारा रवाना की गई। इस दौरान जिला अध्यक्ष डॉ. शैलेश, सांसद रंजीता कोली, जवाहर बेडम, पूर्व विधायक अनीता, गिरधारी, किसान मोर्चा के जिला अध्यक्ष मोहन राहए एवं सैकड़ों की संख्या में भाजपा पदाधिकारी एवं किसान मोर्चा के कार्यकर्ता उपस्थित थे।

तिवाड़ी ने अपने उद्बोधन में कहा कि कांग्रेस सरकार अपनी अंतिम सांस गिन रही है। राजस्थान की जनता हर क्षेत्र में इस सरकार से पीड़ित है, महिलाओं पर अत्याचार दुराचार एवं दुष्कर्म हो रहे हैं। किसान खाद बीज के लिए परेशान हैं, बेरोजगार भते के लिए परेशान हैं आदि दिन आदि दिन हत्याओं का दौर बढ़ता जा रहा है, किंतु थमने



जनक्रोश रथ यात्रा को हरी झंडी दिखाकर रवाना किया।

का नाम ही नहीं ले रहा, हत्यारे आजादी से घुम रहे हैं, नेता उनको संरक्षण दे रहे हैं किंतु जनता में जो बढ़ता हुआ आक्रोश थमने का नाम नहीं ले रहा था इसलिए भाजपा ने जनता की आवाज को जन आक्रोश यात्रा के रूप

में प्रारंभ करने का मन बनाया और संपूर्ण राजस्थान में 200 विधानसभा में 200 रथ यात्राओं का आज हरी झंडी दिखाकर शुभारंभ किया। इस कार्यक्रम में नेम सिंह फौजदार प्रदेश प्रवक्ता किसान मोर्चा, उपेंद्र सिंह नेता

प्रतिपक्ष, मुकेश, जिला मंत्री भरतपुर, अमर सिंह फौजदार, रूपेंद्र, सुदामा यादव पूर्व सरपंच राजेश खरका, जगत सिंह दुर्गा बरोलिया, एवं जिला प्रभारी निर्मल सूरु अलवरकिसान मोर्चा भरतपुर कार्यक्रम में उपस्थित रहे।

कुल्हाड़ी से हमला करने के आरोपी को भेजा जेल

मंडावरी, (निसं)। सामुदायिक स्वास्थ्य केंद्र के बाहर मारपीट व कुल्हाड़ी से पैर पर चार कर फरार आरोपी को मंडावरी पुलिस ने गिरफ्तार करने के बाद लालसोट स्थित न्यायालय में पेश किया गया जहां न्यायालय के आदेशों के बाद आरोपी राजकुमार मीणा को न्यायिक अभिरक्षा जेल भिजवा दिया गया। वही इस वारदात में लिप्त एक आरोपी देवेन्द्र गुर्जर अभी भी पुलिस पकड़ से बाहर चल रहा है।

गत सोलह नवंबर को नाल्या वाली ढाणी निवासी पीड़ित घायल संजय मीणा खुद की मां के इलाज के लिए, सामुदायिक स्वास्थ्य केंद्र आया हुआ था इसी दौरान आरोपियों द्वारा मीणा का पारक पूर्व नियोजित प्लान के तहत सामुदायिक स्वास्थ्य केंद्र के बाहर चाय की थड़ी पर बैठे संजय पर कुल्हाड़ी से जानलेवा हमला किया था। गनीमत रही कि कुल्हाड़ी द्वारा किया गया वह हिस में लगने की वजह

एक आरोपी देवेन्द्र गुर्जर पुलिस पकड़ से अब भी फरार

पांव में जाकर लगा इसके कारण संजय की जान बच गई थी। दोसा पुलिस अधीक्षक संजीव नैन के द्वारा इस वारदात को गंभीरता से लेते हुए वारदात में फरार आरोपियों की गिरफ्तारी के लिए पुलिस उपाधीक्षक अरविंद गोयल के सुपरविजन में मंडावरी थाने की गठित की गई विशेष टीम के हेड कॉन्स्टेबल विश्राम सिंह, शैलेंद्र कुमार, लाखन सिंह आदि ने तकनीकी आधार पर आसुक्त संकलन से फरार आरोपी घात लगाए बैठे राजकुमार मीणा निवासी खेजड़ा वाली ढाणी थाना क्षेत्र मंडावरी को गिरफ्तार कर लिया गया। वही पुलिस दूरे आरोपी देवेन्द्र गुर्जर को भी पकड़ने प्रयास में जुटी हुई है।

आत्महत्या के लिए प्रेरित करने वाला आरोपी गिरफ्तार

श्रीमाधोपुर, (निसं)। स्थानीय पुलिस ने देहेज के लिए प्रेरित करने वाले आरोपी को गिरफ्तार किया है।

थानाधिकारी प्रकाश सिंह राठौड़ ने बताया कि गिरफ्तार आरोपी शैतान कुम्हार पुत्र किशनलाल निवासी वार्ड नंबर 6 तेजाजी मंदिर के सामने, मंडरू है। प्रकरण के अनुसार परिवारी धृष्टाराम कुमावत पुत्र रामुराम कुमावत निवासी वार्ड नंबर 5 झाड़ली पुलिस थाना थोई ने एक रिपोर्ट इस आशय की दर्ज कराई थी कि परिवारी की पुत्री प्रियंका कुमावत का विवाह आरोपी शैतान कुम्हार के साथ अप्रैल 2008 में हुआ था। आरोपी उसकी पुत्री प्रियंका को देहेज के लिए प्रेरित करता था व उस पर झूठे आरोप लगाता था, जिससे परिवारी की पुत्री प्रियंका ने दुखी होकर 14 जुलाई 2022 को आत्महत्या कर ली। पुलिस ने रिपोर्ट दर्ज कर दौरान अनुसंधान आरोपी शैतान



पुलिस ने आत्महत्या के लिए प्रेरित करने वाले को गिरफ्तार किया।

कुम्हार को गुरुवार को गिरफ्तार कर से न्यायालय के आदेश पर आरोपी को न्यायिक अभिरक्षा में भेजा गया।

सड़क किनारे खड़े बेतरतीब वाहनों से ट्रैफिक जाम



सड़क किनारे वाहनों से जाम की स्थिति।

पावटा, (निसं)। कस्बे में टस्काला भोगावास रोड पर ट्रक एवं छोटे-बड़े वाहन सड़क किनारे आड़े-तिरछे खड़े हो जाते हैं। इस कारण यहां से गुजरने वाले वाहन चालकों को एक तरफ परेशानी का सामना करना पड़ता है। वहीं दूसरी तरफ सामने से आने वाले वाहन दिखाई नहीं पड़ते हैं, जिसके कारण हादसा होने की आशंका बनी रहती है। इस संबंध में कई बार जिम्मेदार अधिकारियों को स्थानीय लोगों द्वारा अवगत कराया जा चुका है। इसके बाद भी यहां की स्थिति में कोई सुधार होता हुआ नहीं दिखाई दे रहा है।

बच्चों को स्कूल लाने ले जाने वाले वाहन चालकों ने अपनी मनमर्जी इन मुख्य मार्गों पर अस्थायी बस स्टैंड बना लिए हैं। जिसके कारण रोड से गुजरने वाले अन्य वाहन चालकों को अपने स्थान निकालने में परेशानी होती है। स्थानीय लोगों का कहना है कि जिम्मेदार अधिकारियों की अनदेखी के चलते कस्बे में यातायात व्यवस्था दिनोंदिन लचर होत जा रही है। जिसका खामियाजा राहगीरों को हर रोज भुगतना पड़ रहा है। टस्काला भोगावास रोड पर ट्रक व अन्य वाहन सड़क के दोनों ओर खड़े हो जाते हैं।

'रथ यात्रा के माध्यम से जन-जन को जगायेंगे, भाजपा की सरकार बनाएंगे'

टोंक, (निसं)। भारतीय जनता पार्टी जन आक्रोश यात्रा को लेकर जिला मुख्यालय पर रथों की लॉन्चिंग पटल सफिल पर की गई। रथों को जिला यात्रा प्रभारी कालीचरण सिंह, जिलाध्यक्ष राजेंद्र पराणा, सांसद सुखबीर सिंह जौनापुरिया ने झंडी दिखाकर विधानसभा के लिए रवाना किया।

यात्रा जिला प्रभारी कालीचरण सर्राफ ने कहा कि इन रथों के माध्यम से कांग्रेस सरकार की दमनकारी नीतियों व जंगलराज को आमजन तक पहुंचाने की जिम्मेदारी भाजपा की रहती है। उन्होंने कहा कि गहलोत सरकार ने जनता से झूठे वादे किये, प्रदेश में जंगलराज फैलाया। जिलाध्यक्ष राजेंद्र पराणा ने कहा कि रथ यात्रा के माध्यम से भाजपा गहलोत सरकार की काली करतूतों को जन जन तक पहुंचाएगी। सांसद सुखबीर सिंह जौनापुरिया ने कहा कि रथ यात्रा के माध्यम से जन-जन को जगायेंगे, भाजपा की सरकार बनाएंगे। इस मौके पर जिला प्रमुख सरोज बंसल, यात्रा जिला संयोजक सतीश



भाजपा जन आक्रोश यात्रा को लेकर जिला मुख्यालय पर रथों को जिला यात्रा प्रभारी कालीचरण सर्राफ, सांसद सुखबीर सिंह जौनापुरिया (बीच में) ने झंडी दिखाकर रवाना किया।

चंदेल, पूर्व जिलाध्यक्ष श्यामलाल जैन, प्रदेश कार्यसमिति सदस्य लक्ष्मी जैन, भाजयुमो प्रदेश महामंत्री चंद्रवीर सिंह, जिला महामंत्री विष्णु शर्मा, प्रभु बाबू, जिला, शांति केशव सह संयोजक नीलिमा आमरे, जयपुर सह प्रभारी नरेश बंसल, विधानसभा यात्रा प्रभारी अनमोल तोमर, जिला

उपाध्यक्ष बेनी प्रसाद जैन, जिला मंत्री गणपत पहाडिया, कोषाध्यक्ष सुनील जैन, पं. महावीर शर्मा, ओबीसी मोर्चा, जिलाध्यक्ष बबलू टैकर, एस टी मोर्चा, बाबू लाल कासोलीवाल, जिला परिषद सदस्य लवेश मीणा, वृद्धिचंद गुर्जर, पार्षद बादल साहू सहित अन्य मौजूद रहे।

अवैध शराब के साथ एक गिरफ्तार

फुलेरा, (निसं)। जयपुर ग्रामीण पुलिस अधीक्षक मनीष अग्रवाल जानकारी देते हुए बताया कि अवैध शराब के खिलाफ एक रेंज स्तरीय अभियान चलाया गया है। अभियान के तहत अतिरिक्त पुलिस अधीक्षक दिनेश शर्मा एवं वृत्ताधिकारी सांभरलेक लक्ष्मी सुथार के सुपरविजन में फुलेरा थानाधिकारी हनुमान सहाय यादव के द्वारा पुलिस की एक टीम गठित कर अवैध देशी शराब के साथ एक जने को गिरफ्तार किया गया।

इसी क्रम में फुलेरा थानाधिकारी हनुमान सहाय ने बताया कि पुलिस की टीम ने अभियान की पालना में मुखबिर की सूचना के आधार पर पुलिस थाना क्षेत्र के मुण्डवाडा स्थित पेट्रोल पंप के पास अवैध देशी शराब के 40 पन्ने जप्त किए गए जाकर अभियुक्त जगदीश प्रसाद पुत्र बालुराम जाति रंगर उम्र 32 वर्ष निवासी मुण्डवाडा थाना क्षेत्र फुलेरा को गिरफ्तार कर थाना हाजा पर प्रकरण पंजीबद्ध कर अनुसंधान शुरू किया।

सार-समाचार विद्यालय का औचक निरीक्षण किया



श्रीमाधोपुर, (निसं)। विभागीय योजनाओं को क्रियान्वित तथा विद्यार्थियों के शैक्षिक स्तर की जांच हेतु मुख्य जिला शिक्षा अधिकारी सीकर रामचंद्र पिलानिया ने राजकीय बालिका उच्च माध्यमिक विद्यालय का औचक निरीक्षण किया। उन्होंने कक्षाओं के अवलोकन के साथ साथ कक्षा 10 में गणित विषय का अध्यापन भी कराया तथा बालिकाओं से विषयगत प्रश्न पूछकर उनके शैक्षिक स्तर की जांच की। बालिकाओं के द्वारा सटीक उत्तर देने पर उनका उत्साहवर्धन भी किया तथा संस्था प्रधान शिवपाल सिंह शेखावत समेत अन्य विषयाध्यक्षों को आगामी बोर्ड परीक्षा के उत्कृष्ट परीक्षा परिणाम वाबत निर्देश दिए। विद्यालय में संचालित व्यावसायिक शिक्षा के दो ट्रेड आई टी व ब्यूटी की लैब का भी अवलोकन किया। इसके बाद उन्होंने महात्मा गांधी इंग्लिश गवर्नमेंट मॉडियम स्कूल का भी अवलोकन किया तथा संस्था प्रधान रमाकांत शर्मा से बाल वाटिका में नव प्रवेश प्रक्रिया की जानकारी ली। पिलानिया ने कक्षा एक में विद्यार्थियों से रूबरू होकर उनकी लॉनिंग एक्टिविटी को देखा। निरीक्षण में एसीबीओ विनोद कुमार शर्मा भी साथ थे।

प्रशिक्षण शिविर में ध्वजारोहण किया

श्रीमाधोपुर, (निसं)। राजस्थान राज्य भारत स्काउट व गाइड स्थानीय संघ के अधीन राजकीय वरिष्ठ उपाध्यक्ष संस्कृत विद्यालय मंडरू में चल रहे पांच दिवसीय प्रशिक्षण एवं जांच शिविर के चतुर्थ दिन ध्वजारोहण कर संभागियों को संबोधित करते हुए पूर्व पंचायत समिति सदस्य विजेन्द्र सिंह शेखावत ने कहा कि स्काउट जन-जन तक पहुंचे ऐसा भी प्रयास करना चाहिए। उन्होंने कहा कि स्काउट की गतिविधियों में भाग लेना गौरव का विषय है। शेखावत ने विश्व जम्बूरी में भाग लेने वाले ग्रुप्स की तैयारी का अवलोकन कर प्रशंसा व्यक्त की। स्थानीय संघ के सचिव अशोक तिवाड़ी मऊ ने बताया कि शुक्रवार को दक्ष प्रशिक्षक मधुसूदन शर्मा, रामनारायण शर्मा, द्वारका प्रसाद शर्मा, विश्वनाथ शर्मा द्वारा संभागियों को सिगनलिंग एंड मोर्स, प्राथमिक सहायता फर्स्ट एड कलरपाटी, मार्चपास्ट अभ्यास, अनुमान लगाना, स्ट्रेचर पट्टियां व झोल द्वितीय तृतीय सोपान के बैज गेम्स वाइड गेम्स मनोरंजन व श्रमदान करवाया गया। शिविर स्थल पर मंजु शर्मा, बनवारी लाल कुमावत, केदारनाथ शर्मा, हेमराज सैनी, मुकेश शर्मा, चौधमल सैनी, मांगीलाल कुमावत सहित स्काउट आंदोलन के सदस्य मौजूद रहे।

डॉ. प्रीतम यादव को प्रथम रैंक

कोटपुतली, (निसं)। कस्बे के निकटवर्ती ग्राम पंचायत मोहनपुरा की ढाणी भूमिसिंह वाली निवासी डॉ. प्रीतम यादव ने एक बार पुनः अपनी सफलता से क्षेत्र व परिवार का नाम देश भर में रोशन किया है। डॉ. प्रीतम ने अखिल भारतीय आर्युविज्ञान संस्थान (एम्स) द्वारा आयोजित एमसीएच प्रवेश परीक्षा में देश भर में प्रथम रैंक हासिल की है। यादव नई दिल्ली के एम्स से ब्रेस्ट एण्ड एंडोक्राईन सर्जरी में एमसीएच की पकड़ करेगी। प्रीतम ने अपनी प्राथमिक शिक्षा कोटपुतली से प्राप्त की थी। जिसके बाद वर्ष 2013 में उनका चयन एम्स से एमबीबीएस के लिए हुआ था। उन्होंने जोधपुर के एम्स से एमबीबीएस परीक्षा वर्ष 2018 के दिसम्बर माह में उत्तीर्ण करते हुए गोल्ड मेडल प्राप्त किया था। इसके बाद उन्होंने अपनी एमएस की पढ़ाई एम्स, नई दिल्ली से की। सामान्य किसान परिवार से आने वाले डॉ. प्रीतम ने अपनी सफलता का श्रेय अपने पिता ओमप्रकाश यादव, चाचा विजय सिंह यादव व अशोक यादव, बड़े भाई अमित मेहत व इनकम टैक्स इंस्पेक्टर सचिन यादव एवं छोटे भाई अनिल व सुनील को दिया है।

एसपी त्रिपाठी ने जायजा लिया

टोंक, (निसं)। भारत जोड़ो यात्रा के मद्देनजर जिला पुलिस अधीक्षक मनीष त्रिपाठी ने यात्रा स्थल का जायजा लिया और विचार विमर्श किया। जानकारी के अनुसार भारत जोड़ो यात्रा को लेकर आ रहे कांग्रेसी लीडर राहुल गांधी की यात्रा जिले में आखीरी बार्डर पर मात्र 3 किमी. निकलेगी। इस यात्रा को लेकर जिला पुलिस अधीक्षक मनीष त्रिपाठी ने उनीयारा सफिल के पुलिस अधिकारियों के साथ यात्रा स्थल का दौरा किया। यात्रा स्थल के एक ओर सवाईमाधोपुर जिला है तो दूसरी ओर बूंदी जिला यात्रा बूंदी जिले से प्रवेश कर सवाईमाधोपुर जिले में चली जाएगी। एसपी त्रिपाठी ने उनीयारा सफिल के पुलिस अधिकारियों के साथ बैठक ली, यात्रा में सुरक्षा व्यवस्था को लेकर विचार विमर्श भी किया।

ठगी करने के प्रयास का मामला

टोंक, (निसं)। शहर में एक व्यक्ति के फोटो का दुरुपयोग कर उसके परिचितों को मैसेज कर नगदी रुपयों की ठगी करने का मामला सामने आया है, जिसको लेकर पीड़ित ने परिचितों से मिली जानकारी के बाद शहर कोवाली पुलिस थाने में रिपोर्ट देकर उचित कार्यवाही करने की मांग की है। पीड़ित सुरेन्द्र गुप्ता पुत्र मनफूल गुप्ता निवासी ओमविहार विकास विहार कॉलोनी ने शहर कोवाली पुलिस थाने में दी रिपोर्ट में बताया कि मेरे फोटो का दुरुपयोग कर किसी अनजान व्यक्ति ने मेरे परिचित लोगों को वाट्सएप मैसेज कर उनसे रुपए की मांग की जा रही है। इसकी जानकारी मेरे परिचितों ने फोन कर दी। इस व्यक्ति के मोबाइल के माध्यम से उचित कार्यवाही की जाए।

क्रीडा प्रतियोगिता आयोजित



नारायणपुर, (निसं)। 66वीं जिला स्तरीय छात्र वर्ग एथलेटिक्स क्रीडा प्रतियोगिता का उद्घाटन शुक्रवार को राजकीय उच्च माध्यमिक विद्यालय खेल स्टेडियम में थानागाजी एसीबीओ रामेश्वरदयाल मीना और सरपंच मन्नी देवी द्वारा मॉ सरस्वती की प्रतिमा के समक्ष द्वीप प्रज्वलित कर किया गया। संयोजक राजकुमार यादव ने बताया कि आयोजित चार दिवसीय एथलेटिक्स क्रीडा प्रतियोगिता में 17 वर्षीय छात्र वर्ग में 18 इवेंट्स होंगे, जिसमें 152 दल के 501 प्रतिभागी भाग ले रहे हैं। वहीं 19 वर्षीय छात्र वर्ग में 19 इवेंट्स होंगे जिसमें 96 दल के करीब 244 प्रतिभागी भाग ले रहे हैं। प्रतियोगिता में दौड़, लंबी कूद, गोला फेंक, भाला फेंक, व्हेर थो, ऊँची कूद सहित अनेक खेलों का आयोजन होगा। प्रतियोगिता का समापन 5 दिसम्बर को होगा। इस मौके पर अजबपुर प्रधानाचार्य सुनील यादव, मुण्डावरा प्रधानाचार्य महावीर मीणा, पाषंड प्रतिनिधि मुकेश गोठवाल सहित बड़ी संख्या में विद्यार्थीगण मौजूद थे।

भारत जोड़ो यात्रा को लेकर बैठक आज

टोंक, (निसं)। भारत जोड़ो यात्रा को लेकर शनिवार को जिला कांग्रेस कमिटी कार्यालय टोंक आयोजित होगी। जिला प्रवक्ता जरार खान ने बताया कि बैठक में टोंक जिला प्रभारी व अल्पसंख्यक मामलात मंत्री साहेब मोहम्मद, देवली-उनीयारा विधायक इरशी मीना, निवाइ- पीपलू विधायक प्रशान्त बैरा साहब, संगठन जिला प्रभारी महेंद्र सिंह खेडी, निवर्तमान जिलाध्यक्ष लक्ष्मण गाता सहित टोंक जिले के सभी पीसीसी सदस्य, पूर्व विधायकगण, सिंगेले के प्रधान, नगर निकाय के अध्यक्ष, जिला परिषद के सदस्यगण, अग्रिम संगठनों के अध्यक्ष, जिले के सभी प्रतिमान ब्लॉक अध्यक्ष, पंचायत समिति सदस्य, सरपंच सहित सभी कांग्रेस के कार्यकर्तागण मौजूद रहेंगे।